

# आईआईटी इंदौर में नजर आई मणिपुर और मध्य प्रदेश की कला

## म्यूजिक और डांस क्लब द्वारा प्रस्तुतियां दी गई

इंदौर ■ राज न्यूज नेटवर्क

आईआईटी इंदौर में एनआईआईटी मणिपुर के स्टूडेंट्स के लिए विशेष रंगारंग सांस्कृतिक प्रस्तुतियां आयोजित की गई। आईआईटी इंदौर के म्यूजिक और डांस क्लब द्वारा प्रस्तुतियां दी गई जिसके बाद एनआईआईटी मणिपुर के स्टूडेंट्स ने भी अपने क्षेत्र में माओ नृत्य और आदिवासी नृत्य की प्रस्तुति दी। शनिवार को प्रतिभागियों द्वारा मां अहिल्या के दरबार महेश्वर यात्रा की और माहेश्वरी साड़ी उद्योग को भी जाना। साथ ही मणिपुर के स्टूडेंट्स ने आईआईएम का भी दौरा किया और सिमरोल गांव पहुंच कर ग्रामीण परिवेश को देखा व दाल बाटी का आनंद लिया।

सांस्कृतिक व पारंपरिक आदान-प्रदान पर जोर: आईआईटी



इंदौर के निदेशक प्रोफेसर सुहास जोशी की उपस्थिति में प्रतिनिधियों का औपचारिक स्वागत किया गया। प्रोफेसर जोशी ने दोनों राज्यों के बीच समृद्ध सांस्कृतिक और पारंपरिक आदान-प्रदान बढ़ाने पर जोर दिया गया। साथ ही इस कार्यक्रम के तहत पर्यटन, परम्परा, प्रगति, प्रौद्योगिकी और परस्पर संपर्क को बढ़ावा देने पर भी जोर दिया। उन्होंने प्रतिभागियों को अपने

विचार साझा करने, अच्छी प्रथाओं को नोट करने और अपने समकक्षों के साथ जुड़ने और बातचीत करने के लिए प्रोत्साहित किया। भारत सरकार के 'एक भारत श्रेष्ठ भारत' कार्यक्रम के तहत मध्यप्रदेश और मणिपुर के बीच परस्पर संपर्क व संवाद को प्रोत्साहित करने के लिए आयोजित युवा संगम कार्यक्रम के तहत 30 स्टूडेंट्स का दल आया था।